



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 16-01-2026

TIME : 12.50 PM

പ്രധാന വാർത്തകൾ

1) ആത്മനിർഭർ ഭാരത് എന്ന ലക്ഷ്യം കൈവരിക്കുന്നതിൽ സ്റ്റാർട്ടപ്പുകൾ നിർണായക പങ്ക് വഹിക്കുന്നതായി പ്രധാനമന്ത്രി നരേന്ദ്ര മോദി. ദേശീയ സ്റ്റാർട്ടപ്പ് ദിനാഘോഷത്തെ പ്രധാനമന്ത്രി ന്യൂഡൽഹിയിൽ അൽപസമയത്തിനകം അഭിസംബോധന ചെയ്യും.

Prime Minister Narendra Modi said that startups are playing a crucial role in achieving the goal of Atmanirbhar Bharat. The Prime Minister will shortly address the National Startup Day celebrations in New Delhi.

2) ഗുണനിലവാരമുള്ള വിത്തുകൾ കർഷർക്ക് ഉറപ്പാക്കുന്നതിനായി വിത്ത് നിയമം 2026 പാർലമെന്റിൽ അവതരിപ്പിക്കുമെന്ന് കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ

Union Agriculture Minister Shivraj Singh Chouhan announced that the Seed Bill 2026 will be introduced in Parliament to ensure the availability of quality seeds for farmers.

3) ലക്ഷദ്വീപും, പുതുച്ചേരിയുമടക്കം അഞ്ചിടങ്ങളിൽ, SIR സമയപരിധി ഈ മാസം 19 വരെ നീട്ടി കേന്ദ്ര തിരഞ്ഞെടുപ്പ് കമ്മീഷൻ.

The Election Commission of India has extended the SIR deadline till the 19th of this month in five places, including Lakshadweep and Puducherry.

4) 64 മത് സംസ്ഥാന സ്കൂൾ കലോത്സവത്തിൽ സ്വർണക്കപ്പിനായി ഇഞ്ചോടിഞ്ച് പോരാട്ടം തുടർന്ന് കണ്ണൂരും കോഴിക്കോടും തൃശൂരും.

In the 64th Kerala School Youth Festival, a close contest continues between Kannur Kozhikode and Thrissur for the gold cup.

5) ഇസ്രായേലിലേക്കുള്ള അത്യാവശ്യമല്ലാത്ത യാത്രകൾ ഒഴിവാക്കണമെന്ന് പൗരന്മാർക്ക് നിർദ്ദേശം നൽകി ഇന്ത്യൻ എംബസി

The Indian Embassy has advised citizens to avoid non-essential travel to Israel.

6) ഇന്ത്യ ഓഷൺ ബാഡ്മിന്റൺ പുരുഷ സിംഗിൾസ് ക്വാർട്ടർ ഫൈനലിൽ ഇന്ത്യയുടെ ലക്ഷ്യ സെൻ ഇന്നിറങ്ങും.

Lakshya Sen to face Lin Chun – Yi of Chinese Taipei in men's singles quarter final of India Open Badminton Tournament today.

STARTUP

ആത്മനിർഭർ ഭാരത് എന്ന ലക്ഷ്യം കൈവരിക്കുന്നതിൽ സ്റ്റാർട്ടപ്പുകൾ നിർണായക പങ്ക് വഹിക്കുന്നതായി പ്രധാനമന്ത്രി നരേന്ദ്ര മോദി. സ്റ്റാർട്ട് അപ്പ് ഇന്ത്യ പദ്ധതിക്ക് ഒരു പതിറ്റാണ്ട് തികയുന്ന വേളയിൽ രാജ്യത്തെ സ്റ്റാർട്ടപ്പ് സമൂഹത്തിന് ആശംസകൾ

അർപ്പിക്കുകയായിരുന്നു അദ്ദേഹം. വികസിത ഭാരതം എന്ന ലക്ഷ്യത്തിലെത്താൻ പദ്ധതി സുപ്രധാന പങ്ക് വഹിക്കുന്നതായും ശ്രീ മോദി സമൂഹമാധ്യമത്തിൽ കുറിച്ചു. ലോകത്തിലെ ഏറ്റവും വലുതും വൈവിധ്യ പൂർണ്ണവുമായ സ്റ്റാർട്ടപ്പ് ആവാസവ്യവസ്ഥകളിൽ ഒന്നായി ഇന്ത്യൻ സ്റ്റാർട്ടപ്പുകൾ മാറിയിരിക്കുകയാണ്. ബഹിരാകാശം, പ്രതിരോധം തുടങ്ങിയ പുതിയ മേഖലകളിൽ സ്റ്റാർട്ടപ്പുകൾക്ക് അനുകൂലമായ അന്തരീക്ഷം സൃഷ്ടിക്കാൻ സർക്കാരിന് സാധിച്ചതായും അദ്ദേഹം പറഞ്ഞു. ന്യൂഡൽഹിയിലെ ഭാരത് മണ്ഡപത്തിൽ നടക്കുന്ന ദേശീയ സ്റ്റാർട്ടപ്പ് ദിനാഘോഷത്തെ പ്രധാനമന്ത്രി അൽപസമയത്തിനകം അഭിസംബോധന ചെയ്യും. സ്റ്റാർട്ടപ്പ് സംരംഭകരുമായി അദ്ദേഹം ചടങ്ങിൽ സംവദിക്കും.

PIYUSH GOYAL-STARTUP INDIA (INTRO)

ലോകത്തിലെ മൂന്നാമത്തെ വലിയ സ്റ്റാർട്ടപ്പ് ആവാസവ്യവസ്ഥയായി ഇന്ത്യ മാറിയതായി കേന്ദ്ര മന്ത്രി പിയൂഷ് ഗോയൽ . പത്താമത് ദേശീയ സ്റ്റാർട്ടപ്പ് ദിനാഘോഷങ്ങളെ ന്യൂഡൽഹിയിൽ അഭിസംബോധന ചെയ്യുകയായിരുന്നു അദ്ദേഹം. ഇന്ത്യയുടെ സ്റ്റാർട്ടപ്പുകൾ കഴിഞ്ഞ ദശകത്തിൽ ചരിത്രപരമായ മുന്നേറ്റം കൈവരിച്ചതായും അദ്ദേഹം പറഞ്ഞു. ഈ നേട്ടത്തിൽ രാജ്യത്തെ യുവജനങ്ങളെ അഭിനന്ദിച്ച കേന്ദ്രമന്ത്രി ഓരോ വിജയകരമായ സ്റ്റാർട്ടപ്പിനും പിന്നിലുള്ള സ്ഥിരോത്സാഹ മനോഭാവത്തെ പ്രത്യേകം പ്രശംസിച്ചു.

(ഹോൾഡ്)

HM-KITE FESTIVAL

ഇന്ത്യയിലെ ജനങ്ങൾ ആഘോഷങ്ങൾ ഏറെ ഇഷ്ടപ്പെടുന്നവരാണെന്ന് കേന്ദ്ര ആഭ്യന്തര മന്ത്രി അമിത് ഷാ. മൂന്നാമത് അന്താരാഷ്ട്ര പട്ടം പറത്തൽ മേളയുടെ ഉദ്ഘാടനം ന്യൂഡൽഹിയിൽ നിർവഹിക്കുകയായിരുന്നു അദ്ദേഹം.

ഉത്സവങ്ങൾ സമൂഹത്തെ ഒരുമിച്ച് നിർത്തുന്നതായും അദ്ദേഹം ചടങ്ങിൽ പറഞ്ഞു.

EARLY- SHIVRAJ-SEED ACT(INTRO)

പാർലമെന്റിന്റെ വരാനിരിക്കുന്ന ബജറ്റ് സമ്മേളനത്തിൽ വിത്ത് നിയമം 2026 അവതരിപ്പിക്കുമെന്ന് കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ . ഗുണനിലവാരമില്ലാത്തതും

വ്യാജവുമായ വിത്തുകളുടെ വിൽപന തടയുക, കർഷകർക്ക് ഉയർന്ന ഗുണനിലവാരമുള്ള വിത്തുകൾ ഉറപ്പാക്കുക, കാലാവസ്ഥ വ്യതിയാനത്തെ പ്രതിരോധിക്കുന്ന

വിത്തിനങ്ങൾ പ്രോത്സാഹിപ്പിക്കുക എന്നിവയാണ്

നിയമനിർമ്മാണത്തിന്റെ ലക്ഷ്യമെന്നും അദ്ദേഹം ന്യൂഡൽഹിയിൽ മാധ്യമങ്ങളോട് പറഞ്ഞു. വിത്തുകളുടെ ഉറവിടം മനസ്സിലാക്കാൻ കർഷകർക്ക് ഇതിലൂടെ അവസരം ലഭിക്കുമെന്നും കൃഷിമന്ത്രി വ്യക്തമാക്കി.

(ഹോൾഡ്)

SIR DEADLINE EXTENDED

ലക്ഷദ്വീപ്, പുതുച്ചേരി, ഗോവ,രാജസ്ഥാൻ, പശ്ചിമ ബംഗാൾ എന്നിവിടങ്ങളിൽ SIR ന്റെ സമയപരിധി നീട്ടി കേന്ദ്ര തിരഞ്ഞെടുപ്പ് കമ്മീഷൻ. വോട്ടർമാർക്ക് അവകാശവാദങ്ങളും എതിർപ്പുകളും ഈ മാസം 19 വരെ സമർപ്പിക്കാവുന്നതാണ്.

REPUBLIC DAY CHIEF GUEST

ജനുവരി 26 ന് ന്യൂഡൽഹിയിലെ കർത്തവ്യപഥിൽ നടക്കുന്ന 77- മത് റിപ്പബ്ലിക് ദിനാഘോഷങ്ങളിൽ യൂറോപ്യൻ കൗൺസിൽ

പ്രസിഡൻ്റ് അൻറോണിയോ ഡകോസ്റ്റയും, യൂറോപ്യൻ

കമ്മീഷൻ പ്രസിഡൻ്റ് ഉർസുല വോൺ ഡെയറും

വിശിഷ്ടാതിഥികളായി പങ്കെടുക്കും. പ്രധാനമന്ത്രി നരേന്ദ്രമോദിയുടെ ക്ഷണപ്രകാരമാണ് മൂന്ന് ദിവസത്തെ സന്ദർശനത്തിനായി ഈ

മാസം 25 ന് ഇരുവരും ഇന്ത്യയിലെത്തുന്നത്. 27 ന് നടക്കുന്ന 16-
മത് ഇന്ത്യ-യൂറോപ്യൻ യൂണിയൻ ഉച്ചകോടിയ്ക്കും ഇരു
നേതാക്കളും ചേർന്ന് അധ്യക്ഷത വഹിക്കും

VP-PM-THIRUVALLUVAR

തിരുവള്ളുവർ ദിനത്തിൽ ആശംസകൾ നേർന്ന്
ഉപരാഷ്ട്രപതിയും പ്രധാനമന്ത്രിയും ഉൾപ്പെടെയുള്ള പ്രമുഖർ. തമിഴ്
കവിയും തത്ത്വചിന്തകനുമായ തിരുവള്ളുവരുടെ സന്ദേശങ്ങൾ
എക്കാലവും പ്രസക്തമാണെന്ന് ഉപരാഷ്ട്രപതി സി.പി രാധാകൃഷ്ണൻ
പറഞ്ഞു. തിരുവള്ളുവരുടെ രചനങ്ങൾ ജനസഞ്ചയങ്ങൾക്ക്
പ്രചോദനമേകുന്നതായി പറഞ്ഞ പ്രധാനമന്ത്രി നരേന്ദ്ര
മോദി, തിരുക്കുറൽ വായിക്കാൻ ജനങ്ങളോട് ആഹ്വാനം ചെയ്തു.

Announcement

കോട്ടയം, എറണാകുളം ജില്ലകളിലേക്കും കേന്ദ്രഭരണ പ്രദേശമായ
ലക്ഷദ്വീപിലേക്കും ആകാശവാണി പാർട്ട് ടൈം കറസ്പോണ്ടൻറിനെ
കരാർ അടിസ്ഥാനത്തിൽ നിയമിക്കുന്നതിന് അപേക്ഷ ക്ഷണിച്ചു.
അപേക്ഷകർ ജില്ലാ ആസ്ഥാനത്ത് നിന്നും 10 കി.മീ ചുറ്റളവിൽ
സ്ഥിരതാമസക്കാരായിരിക്കണം. കൂടുതൽ
വിവരങ്ങൾക്ക് www.newsonair.gov.in, prasarbharati.gov.in/pbvacancies
എന്നിവ സന്ദർശിക്കുക. അപേക്ഷകൾ സ്വീകരിക്കുന്ന
അവസാന തീയതി ഈ മാസം 31.

Kerala school Kalolsavam

64 മത് സംസ്ഥാന സ്കൂൾ കലോത്സവം മൂന്നാം ദിനത്തിലേക്ക്
കടക്കുമ്പോൾ സ്വർണക്കപ്പിനായി കണ്ണൂരും കോഴിക്കോടും
തൃശൂരും ഇഞ്ചോടിഞ്ച് പോരാട്ടം തുടരുന്നു. നിലവിൽ 507
പോയിന്റുകളുമായി കണ്ണൂർ ഒന്നാം സ്ഥാനത്തും, 501
പോയിന്റുമായി കോഴിക്കോടും തൃശൂരും രണ്ടാമതാണ്.

International Music Festival

തപസ്യ കലാസാഹിത്യവേദിയുടെ സുവർണജൂബിലി ആഘോഷത്തിന്റെ ഭാഗമായി പാലക്കാട് സംഘടിപ്പിക്കുന്ന രാജ്യാന്തര സംഗീതോത്സവം നാളെ കേന്ദ്രമന്ത്രി ഗജേന്ദ്രസിങ് ഷെഖാവത്ത് ഉദ്ഘാടനം ചെയ്യും. ഈ മാസം 20 വരെയാണ് സംഗീതോത്സവം.

Sabarimala - Spot Booking

ശബരിമല ദർശനത്തിനായുള്ള സ്റ്റോട്ട് ബുക്കിംഗ് കൗണ്ടറുകൾ ഈ മാസം 19 വരെ പ്രവർത്തിക്കും. പമ്പ, നിലയ്ക്കൽ, എരുമേലി എന്നിവിടങ്ങളിലാണ് സ്റ്റോട്ട് ബുക്കിംഗ് സൗകര്യമുള്ളത്. വെർച്വൽ ക്യൂ ബുക്കിംഗും 19 വരെയുണ്ടാകും. മറ്റന്നാൾ വരെയാണ് തിരുവാദരണം ചാർത്തിയുള്ള അയ്യപ്പദർശനം. മണ്ഡല, മകരവിളക്ക് മഹോത്സവത്തിന് സമാപനം കുറിച്ച് ഈ മാസം 20 നാണ് നട അടയ്ക്കുക.

TRAVEL ADVISORY - ISRAEL

ഇസ്രായേലിലേക്കുള്ള അന്ത്യവശ്യമല്ലാത്ത യാത്രകൾ ഒഴിവാക്കണമെന്ന് ഇന്ത്യൻ പൗരന്മാർക്ക് നിർദ്ദേശം നൽകി ടെൽ അവിവിലെ ഇന്ത്യൻ എംബസി. ഇസ്രായേലിലുള്ള എല്ലാ ഇന്ത്യൻ പൗരന്മാരും ജാഗ്രത പാലിക്കണമെന്നും നിർദ്ദേശത്തിൽ പറയുന്നു. ഇസ്രായേൽ അധികൃതർ പുറപ്പെടുവിക്കുന്ന സുരക്ഷാ മാർഗ്ഗനിർദ്ദേശങ്ങൾ കർശനമായി പാലിക്കണമെന്നും എംബസി നിർദ്ദേശിച്ചു. അടിയന്തര സാഹചര്യത്തിൽ എംബസിയുമായി ബന്ധപ്പെടണമെന്നും നിർദ്ദേശത്തിൽ പറയുന്നു.

IRAN PROTEST (INTRO)

ഇറാനിലെ ഭരണവിരുദ്ധ പ്രതിഷേധങ്ങളിൽ ആയിരക്കണക്കിന് ആളുകൾ കൊല്ലപ്പെട്ടുവെന്ന റിപ്പോർട്ടുകളുടെ പശ്ചാത്തലത്തിൽ അമേരിക്കയുടെ നേതൃത്വത്തിൽ , യുഎൻ

രക്ഷാ സമിതി ഇന്നലെ അടിയന്തര യോഗം ചേർന്നു. ഇറാൻ ജനതയ്ക്ക് ഭയരഹിതമായി പ്രശ്നങ്ങൾ പങ്കുവയ്ക്കാൻ കഴിയണമെന്ന് യുഎൻ സെക്രട്ടറി ജനറൽ അന്റോണിയോ ഗുട്ടെറസ് അഭിപ്രായപ്പെട്ടു.

വിശദാംശങ്ങളിലേക്ക്

നയതന്ത്രത്തിലൂടെയും സംഭാഷണത്തിലൂടെയും പ്രശ്ന പരിഹാരം സാധ്യമാക്കണം എന്ന നിലപാടാണ് യോഗത്തിൽ ഐക്യരാഷ്ട്രസഭ സ്വീകരിച്ചത്. ഇറാനിൽ പ്രതിഷേധക്കാർ കൊല്ലപ്പെടുന്നത് തുടർന്നാൽ മറ്റ് നടപടികളിലേക്ക് കടക്കുമെന്ന് അമേരിക്ക നിലപാട് വ്യക്തമാക്കി. ഭരണവിരുദ്ധ പ്രക്ഷോഭത്തിന് പിന്നിൽ വിദേശ ഇടപെടലുണ്ടെന്ന് ഇറാൻ ആരോപിച്ചു. ആഭ്യന്തര വിഷയമാണിതെന്ന നിലപാടാണ് റഷ്യയും ചൈനയും യോഗത്തിൽ സ്വീകരിച്ചത്. ഇറാൻ കഴിഞ്ഞ ദിവസം വ്യോമാതിർത്തി അടച്ചത് വിമാനസർവീസുകളെ സാരമായി ബാധിച്ചിരുന്നു. രാജ്യവ്യാപക പ്രക്ഷോഭത്തിന്റെ പശ്ചാത്തലത്തിൽ ഇറാനിലേക്കുള്ള യാത്ര ഒഴിവാക്കണമെന്ന് ഇന്ത്യൻ പൗരന്മാർക്ക് വിദേശകാര്യ മന്ത്രാലയം നിർദ്ദേശം നൽകി . ഇറാനിലുള്ള എല്ലാ ഇന്ത്യൻ പൗരന്മാരും ലഭ്യമായ മാർഗങ്ങളിലൂടെ രാജ്യം വിടണമെന്നും ടെഹ്റാനിലെ ഇന്ത്യൻ എംബസി നിർദ്ദേശിച്ചു. ഇറാനിലെ മലയാളികൾക്കായി നോർക്ക റൂട്ട്സ് ഹെൽപ്പ്ഡെക്സ് തുറന്നിട്ടുണ്ട്. ന്യൂസ് ഡസ്റ്റ്, ആകാശവാണി

BADMINTON

ഇന്ത്യ ഓപ്പൺ ബാഡ്മിന്റൺ പുരുഷ സിംഗിൾസ് ക്വാർട്ടർ ഫൈനലിൽ ഇന്ത്യയുടെ ലക്ഷ്യ സെൻ ഇന്ന് തായ്‌പേയി താരം ലിൻ ചുൻ-യിയെ നേരിടും. ന്യൂഡൽഹിയിൽ ഇന്ന് ഉച്ചതിരിഞ്ഞാണ് മത്സരം. ഇന്നലെ നടന്ന പ്രീക്വാർട്ടറിൽ ജപ്പാൻ

താരത്തെ പരാജയപ്പെടുത്തിയാണ് ലക്ഷ്യ ക്യാർട്ടറിൽ പ്രവേശിച്ചത്.

CRICKET - WPL

വനിതാ പ്രീമിയർ ലീഗ് ക്രിക്കറ്റിൽ ഇന്ന് , ഗുജറാത്ത് ജയൻറ്സ്, റോയൽ ചലഞ്ചേഴ്സ് ബെംഗളൂരുവിനെ നേരിടും. നവി മുംബൈ സ്റ്റേഡിയത്തിൽ രാത്രി 7:30 നാണു മത്സരം.

TRUMP - MACHADO MEETING

വെനിസ്വേലൻ പ്രതിപക്ഷ നേതാവ് മരിയ കൊറീന മച്ചായോയുമായി യുഎസ് പ്രസിഡന്റ് ഡൊണാൾഡ് ട്രംപ് വൈറ്റ് ഹൗസിൽ കൂടിക്കാഴ്ച നടത്തി. ജനാധിപത്യത്തിലേക്ക് ചുവടുവെക്കാൻ വെനിസ്വേല തയ്യാറാണെന്ന് മരിയ മച്ചായോ ട്രംപിനെ അറിയിച്ചു. തന്നിന്നു ലഭിച്ച സമാധാനത്തിനുള്ള നോബൽ സമ്മാനം അവർ യുഎസ് പ്രസിഡന്റിന് സമ്മാനിച്ചു. ഇത് മഹനീയമായ പ്രവൃത്തിയാണെന്ന് ഡൊണാൾഡ് ട്രംപ് സമൂഹ മാധ്യമത്തിൽ കുറിച്ചു.

